

ЗАЦВЕРДЖАНА

Пастанова прэзідыума
Рэспубліканскага камітэта
Беларускага прафесійнага саюза
работнікаў адукацыі і навукі
09.01.2024 № 1/1

ПАЛАЖЭННЕ

аб Грамаце Рэспубліканскага
камітэта Беларускага прафесійнага
саюза работнікаў адукацыі і навукі

ГЛАВА 1 АГУЛЬНЫЯ ПАЛАЖЭННІ

1. Дадзенае Палажэнне рэгулюе пытанні Беларускага прафесійнага саюза работнікаў адукацыі і навукі (далей – Прафсаюз) па ўзнагароджанні Граматай Рэспубліканскага камітэта Прафсаюза (далей – Грамата).

2. Грамата з’яўляецца формай узнагароджання:

2.1. работнікаў, навучэнцаў арганізацый адукацыі, ветэранаў працы галіны – членаў Прафсаюза;

2.2. арганізацыйных структур Прафсаюза;

2.3. іншых асоб і арганізацый.

3. Граматай узнагароджваюцца за важкі ўклад у рэалізацыю статутных задач Прафсаюза, удасканаленне форм і метадаў прафсаюзнай работы, іміджу Прафсаюза і прафсаюзнага руху, сацыяльна-эканамічнае развіццё галіны цераз:

3.1. дасягненні ў рабоце па абароне працоўных, сацыяльна-эканамічных правоў і законных інтарэсаў членаў Прафсаюза;

3.2. высокія паказчыкі развіцця сацыяльнага партнёрства ў галіне, садзейне Прафсаюзу ў рэалізацыі праграм яго дзейнасці;

3.3. паспяховае ажыццяўленне сацыяльна-эканамічных праграм, стварэнне спрыяльных умоў працы для працоўных галіны;

3.4. плённую работу па арганізацыі быту і вольнага часу членаў Прафсаюза, развіццё культурна-выхаваўчай і спартыўна-аздараўленчай работы;

3.5. сістэматычнае інфармаванне аб дзейнасці Федэрацыі прафсаюзаў Беларусі, Прафсаюза і прафсаюзнай арганізацыі ў сродках масавай інфармацыі, на сайтах і тэлеграм-каналах арганізацыйных структур Прафсаюза, папулярызацыю ідэй прафсаюзнага руху сярод працоўных і навучэнцаў галіны.

4. Да асоб, кандыдатуры якіх прадстаўляюцца да ўзнагароджання Граматай, прад'яўляюцца наступныя патрабаванні:

4.1. стаж дзейнасці ў Прафсаюзе не менш трох гадоў;

4.2. наяўнасць заахвочванняў Прафсаюза (у тым ліку яго Падзякай), арганізацыйных структур Прафсаюза і іншых арганізацый;

4.3. дасягненні ў актывізацыі і пашырэнні прафсаюзнага руху, удасканаленні форм і метадаў прафсаюзнай работы.

5. Да арганізацыйных структур Прафсаюза, якія прадстаўляюцца да ўзнагароджання Граматай, прад'яўляюцца наступныя патрабаванні:

5.1. высокі узровень ахопу прафсаюзным членствам і (ці) колькасны рост прафсаюзнай арганізацыі, іншыя паказчыкі дынамікі яе развіцця;

5.2. наяўнасць заахвочванняў Прафсаюза ці ўзнагарод арганізацыйных структур Прафсаюза ў прафсаюзнай арганізацыі і (ці) яе прадстаўнікоў і іншых арганізацый;

5.3. высокі ўзровень пастаноўкі арганізацыйнай работы, узаемадзеянне са сродкамі масавай інфармацыі, грамадскага кантролю за выкананнем заканадаўства Рэспублікі Беларусь аб працы і ахове працы, іншых кірункаў прафсаюзнай работы, арганізацыі выканання рашэнняў з'ездаў Прафсаюза, Рэспубліканскага камітэта Прафсаюза і яго прэзідыума;

5.4. наяўнасць прызоў за ўдзел прадстаўнікоў прафсаюзнай арганізацыі ў рэспубліканскіх аглядах, конкурсах, фестывалях, спартакіядах, іншых мерапрыемствах, якія праводзіліся пад эгідай Прафсаюза.

6. Форму бланка Граматы зацвярджае прэзідыум Рэспубліканскага камітэта Прафсаюза.

ГЛАВА 2 ПАРАДАК ПРАДСТАЎЛЕННЯ ДА ЎЗНАГАРОДЖАННЯ

7. Прадстаўленне кандыдатур і арганізацыйных структур Прафсаюза да ўзнагароджання Граматай могуць ажыццяўляць:

7.1. старшыня Прафсаюза, яго намеснікі, члены прэзідыума Рэспубліканскага камітэта, аддзелы Прафсаюза шляхам накіравання прэзідыуму Рэспубліканскага камітэта Прафсаюза прадстаўлення кандыдатуры (кандыдатур), арганізацыйных структур Прафсаюза да ўзнагароджання або службовай запіскі;

7.2. абласныя (Мінскі гарадскі) камітэты Прафсаюза, аб'яднаны прафсаюзны камітэт работнікаў НАН Беларусі, прафсаюзныя камітэты пярвічных прафсаюзных арганізацый, якія знаходзяцца на прафсаюзным абслугоўванні ў Прафсаюзе, шляхам накіравання прэзідыуму Рэспубліканскага камітэта Прафсаюза:

7.2.1 суправаджальнага пісьма;

7.2.2. пастановы адпаведнага прафсаюзнага органа;

7.2.3. узнагароднага ліста ўстаноўленай прэзідыумам Рэспубліканскага камітэта Прафсаюза формы, на арганізацыйныя структуры Прафсаюза – кароткія даведкі аб іх працы, падрыхтаваныя адпаведнымі арганізацыйнымі структурамі Прафсаюза.

8. Паўторнае ўзнагароджанне Граматай у тэрмін не менш, чым за два гады з даты папярэдняга ўзнагароджання дапускаецца пры наяўнасці выключных заслуг прадстаўленай кандыдатуры, арганізацыйнай структуры Прафсаюза у гэты перыяд.

9. Дакументы да ўзнагароджання Граматай накіроўваюцца ў Прафсаюз не пазней за месяц да правядзення чарговага пасяджэння прэзідыума Рэспубліканскага камітэта Прафсаюза.

10. Узнагародныя лісты афармляюцца на беларускай мове.

11. Падрыхтаваныя з парушэннямі ўстаноўленага парадку дакументы вяртаюцца адпаведным арганізацыйным структурам Прафсаюза для дапрацоўкі.

ГЛАВА 3 ПАРАДАК УЗНАГАРОДЖАННЯ

12. Рашэнне аб узнагароджанні Граматай прымаецца прэзідыумам Рэспубліканскага камітэта Прафсаюза шляхам выдання адпаведнай пастановы.

13. Падрыхтоўку праекту пастановы аб узнагароджанні Граматай, афармленне яе бланкаў, занясенне дадзеных узнагароджаных Граматай асоб, арганізацыйных структур Прафсаюза ў банк адпаведных дадзеных ажыццяўляе галоўны спецыяліст Прафсаюза.

14. Уручэнне Граматы ва ўрачыстай абстаноўцы забяспечвае Прафсаюз, арганізацыйныя структуры Прафсаюза, якія хадайнічалі аб узнагароджанні Граматай.

15. Запіс аб узнагароджанні Граматай заносіцца ў працоўную кніжку, асабістую справу. Пры ўзнагароджанні Граматай арганізацыйнай структуры Прафсаюза такі запіс не ажыццяўляецца.

16. Узнагароджаным Граматай асобам і арганізацыйным структурам Прафсаюза выдаецца аднаразовае грашовае ўзнагароджанне ў памеры чатырох і пяці базавых велічынь адпаведна за кошт сродкаў Прафсаюза, калі іншае не ўстаноўлена адпаведнай пастановай.